

**आमदार स्थानिक विकास कार्यक्रम
विधी मंडळाच्या सर्व सदस्यांना
लॅपटॉप/डेस्कटॉप संगणक व लेझर प्रिंटर
उपलब्ध करून देण्याबाबत.**

**महाराष्ट्र शासन
नियोजन विभाग,**

शासन आदेश क्रमांक : स्थाविका-२०१०/प्र.क्र.३९/का.१४८२
मंत्रालय, मुंबई - ४०० ०३२.
दिनांक : ९ ऑगस्ट, २०१०.

- वाचा :** १) शासन निर्णय, सामान्य प्रशासन विभाग क्रमांक : सीओएम-१०००/प्र.क्र.६१/२०००/३९,
दिनांक २१ जुलै, २०००,
२) शासन निर्णय, सामान्य प्रशासन विभाग क्रमांक : सीओएम-१०००/प्र.क्र.६१/२०००/३९,
दिनांक १८ जुलै, २००१,
३) शासन निर्णय, सामान्य प्रशासन विभाग क्रमांक : सीओएम-२०००/प्र.क्र.४७/२००१/३९,
दिनांक ६ जून, २००२,
४) शासन निर्णय, सामान्य प्रशासन विभाग क्रमांक : सीओएम-१०००/प्र.क्र.६१/२००१/३९,
दिनांक १ ऑक्टोबर, २००२,
५) शासन निर्णय, नियोजन विभाग क्रमांक : स्थाविका-२००५/प्र.क्र.३३/का.१४४५,
दिनांक ८ जुलै, २००५,
६) शासन निर्णय, सामान्य प्रशासन विभाग क्रमांक : मातंस/नस्ती ०७/प्र.क्र.८९/३९,
दिनांक ४ जानेवारी, २००८.

प्रस्तावना :

सर्व विधान मंडळ सदस्यांना विधान मंडळाच्या कामकाजासाठी, त्यांच्या कार्यक्षेत्रातील जनतेची कामे जलदगतीने पूर्ण होण्यासाठी तसेच त्यांनी प्रस्तावित केलेल्या विविध कामांच्या पाठपुरव्यासाठी नवीन तंत्रज्ञानाचा लाभ व्हावा याकरिता आमदार स्थानिक विकास कार्यक्रमांतर्गत त्यांना अनुज्ञेय असलेल्या निधीतून लॅपटॉप/डेस्कटॉप संगणक, लेझर प्रिंटर उपलब्ध करून देण्याचा निर्णय सन २००५-०६ मध्ये घेण्यात आला होता. त्यानुसार त्यांना यापूर्वी संदर्भ क्र.(५) च्या शासन निर्णयान्वये संगणक उपलब्ध करून देण्यात आले होते. आता सदरचा शासन निर्णय अधिक्रमीत करून यासंदर्भात पुढील प्रमाणे स्थायी आदेश देण्यात येत आहेत:-

शासन आदेश :

१. विधान मंडळ सदस्यांनी त्यांच्या नाममुद्रीत पत्रावर स्वतःच्या सहीने लॅपटॉप/डेस्कटॉप संगणक, लेझर प्रिंटर यांची मागणी केल्यास, जिल्हाधिकारी यांनी संबंधित सदस्यांना आमदार स्थानिक क्षेत्र विकास कार्यक्रमांतर्गत अनुज्ञेय असलेल्या निधीतून लॅपटॉप/डेस्कटॉप संगणक, लेझर प्रिंटर उपलब्ध करून द्यावा.

२. माहिती व तंत्रज्ञान संचालनालयाने क्र.डीआयटी २००९/प्र.क्र.६०/३९, दि.१ फेब्रुवारी, २०१० अन्वये केलेल्या दरकरारानुसार तसेच वेळोवेळी सुधारित होणा-या दरकरारानुसार लॅपटॉप/डेस्कटॉप संगणक, लेझर प्रिंटर खरेदी करावा.
३. नवीन लॅपटॉप/डेस्कटॉप, संगणक, लेझर प्रिंटर खरेदी करण्याकरिता येणारा खर्च आमदार स्थानिक विकास कार्यक्रमांतर्गत आमदारांना उपलब्ध झालेल्या निधीतूनच करावा.
४. खरेदी करण्यात आलेल्या लॅपटॉप/डेस्कटॉप संगणक, लेझर प्रिंटर यांची नोंद वाटपानंतर त्या त्या जिल्हाधिकारी कार्यालयाने त्यांच्या जडवस्तू संग्रहअ नोंदवहीत घ्यावी.
५. लॅपटॉप/डेस्कटॉप संगणक,लेझर प्रिंटर यांच्यासंदर्भात केलेल्या देखभाल कराराच्या अंमलबजावणीची जबाबदारी संबंधित जिल्हाधिकारी यांची राहिल. तसेच यासाठी लागणा-या वार्षिक देखभाल कराराचा (Annual maintenance contract) खर्च आमदार स्थानिक विकास कार्यक्रमांतर्गत प्राप्त होणा-या आकस्मिक निधीतून करावा.
६. विधानमंडळ सदस्यांचा कार्यकाल कोणत्याही कारणास्तव संपल्यास (विहित मुदत संपणे/निवृत्ती, राजीनामा, बडतर्फी, मृत्यु इ.) संबंधित जिल्हाधिकारी कार्यालयांनी विधानमंडळ सदस्यांना दिलेले लॅपटॉप/डेस्कटॉप संगणक, लेझर प्रिंटर परत घेण्याची कार्यवाही अशी मुदत संपल्यानंतर एक महिन्याच्या आत करावी. विधानसभा सदस्यांचे पुनर्निवाचन झाल्यास त्यांना आधीच्या कालावधीत मिळालेला लॅपटॉप/डेस्कटॉप संगणक, लेझर प्रिंटर परिच्छेद क्र.७ मधील तरतूद पूर्ण होईपर्यंत वापरता येईल.
७. परिच्छेद-६ मध्ये नमूद केल्यानुसार जिल्हाधिकारी कार्यालयात प्राप्त झालेले लॅपटॉप/डेस्कटॉप संगणक, लेझर प्रिंटर जर निलेखित करण्याजोगे नसतील तसेच नवर्निवाचित विधानमंडळ सदस्यांना त्यांच्यासाठी नवीन लॅपटॉप/डेस्कटॉप संगणक, लेझर प्रिंटर घ्यायचा असेल तर असे लॅपटॉप/डेस्कटॉप संगणक, लेझर प्रिंटर जिल्हाधिकारी कार्यालयात प्रथमतः वापरता येतील अन्यथा जिल्ह्यातील इतर शासकीय कार्यालयांमध्ये वापरता येतील. नवर्निवाचित विधानमंडळ सदस्यांना त्यांच्यासाठी नवीन लॅपटॉप/डेस्कटॉप संगणक, लेझर प्रिंटर घेण्याची मुभा असेल.
८. यापूर्वी ज्या विधानमंडळ सदस्यांना लॅपटॉप/डेस्कटॉप, संगणक, लेझर प्रिंटर पुरविण्यात आले आहेत त्यांचे वयोमान ६ वर्ष पूर्ण झाले नसल्यास, नवीन लॅपटॉप/डेस्कटॉप संगणक, लेझर प्रिंटर देण्यात येऊ नयेत. ज्या लॅपटॉप/डेस्कटॉप, संगणक, लेझर प्रिंटर यांचे वयोमान ६ वर्षे किंवा त्यापेक्षा जास्त झाले आहे अशी उपकरणे कालबाह्य झाल्याने निलेखित करता येतील.
९. लॅपटॉप /डेस्कटॉप, संगणक, लेझर प्रिंटर यांचे विहित केलेले ६ वर्षांचे वयोमान पूर्ण होण्यापूर्वीच जर या उपकरणांत काही दुरुस्त न करण्याजोगा बिघाड झाल्यास, संबंधित कंपनीकडून त्याबाबतचे प्रमाणपत्र घेऊन सदरची उपकरणे निलेखित करण्याबाबत तसेच संबंधित विधान मंडळ सदस्यांनी पुन्हा मागणी केल्यास त्याबाबत शासनाकडे प्रस्ताव पाठवावा.

१०. कालबाह्य झालेल्या लॅपटॉप/डेस्कटॉप, संगणक, लेझर प्रिंटरच्या निलेखनाची पुढील सर्व कार्यवाही माहिती व तंत्रज्ञान/सामान्य प्रशासन विभागाच्या संदर्भाकित शासन निर्णय क्र.६ अन्वये करावी.

११. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २०१००८०९१७२३०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

अ.क.जगताप

(अ.क.जगताप)

सह सचिव, महाराष्ट्र शासन

प्रति,

- १ मा.राज्यपाल यांचे प्रधान सचिव,
- २ मा.मुख्यमंत्री यांचे प्रधान सचिव,
- ३ मा. उप मुख्यमंत्री यांचे सचिव,
- ४ मा.मंत्री (नियोजन) यांचे खाजगी सचिव,
- ५ मा.राज्यमंत्री (नियोजन) यांचे खाजगी सचिव,
- ६ सर्व विभागीय आयुक्त,
- ७ सर्व जिल्हाधिकारी,
- ८ सर्व मुख्य कार्यकारी अधिकारी, जिल्हा परिषद,
- ९ महालेखापाल (लेखापरीक्षा), महाराष्ट्र १/२, मुंबई/नागपूर,
- १० महालेखापाल (लेखा व अनुज्ञेयता), महाराष्ट्र १/२, मुंबई/नागपूर,
- ११ संचालक, लेखा व कोषागारे, महाराष्ट्र राज्य, मुंबई,
- १२ अधिदान व लेखा अधिकारी, मुंबई,
- १३ सर्व उप आयुक्त (नियोजन), विभागीय आयुक्तांची कार्यालये,
- १४ सर्व जिल्हा नियोजन अधिकारी,
- १५ सर्व जिल्हा कोषागार अधिकारी,
- १६ सचिव, महाराष्ट्र विधानमंडळ सचिवालय, मुंबई (पत्राने)
- १७ वित्त विभाग, व्यय-८, मंत्रालय, मुंबई-३२,
- १८ वित्त विभाग, मंत्रालय, मुंबई,
- १९ ग्रंथपाल,नियोजन विभाग,
- २० बहुजन समाज पार्टी, डी-१, इन्सा हटमेंट, आझाद मैदान, मुंबई-१ (५ प्रती)
- २१ भारतीय जनता पार्टी, महाराष्ट्र प्रदेश, सी.डी.ओ.बॅरक क्र.१, योगक्षेमसमोर,
- २२ वसंतराव भागवत चौक, नरीमन पॉईंट, मुंबई-२० (५ प्रती)
- २३ भारतीय कम्युनिस्ट पार्टी, महाराष्ट्र कमिटी, ३१४, राजभुवन, एस.व्ही.पटेल रोड, मुंबई-४ (५ प्रती)
- २४ महाराष्ट्र कम्युनिस्ट पार्टी (माक्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरळी, मुंबई-१३ (५ प्रती)
- २५ इंडियन नॅशनल काँग्रेस, महाराष्ट्र प्रदेश काँग्रेस (आय),समिती, टिळक भवन, काकासाहेब गाडगीळ मार्ग, दादर,मुंबई-२५ (५ प्रती)
- २६ नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईन्ट, मुंबई-२१. (५ प्रती)
- २७ शिवसेना, शिवसेना भवन, गडकरी चौक, दादर, मुंबई-२८ (५ प्रती),
- २८ महाराष्ट्र नवनिर्माण सेना. मातोश्री हाईट, पद्माबाई ठक्कर मार्ग, रुपारेल कॉलेज जवळ, माटुंगा (प), मुंबई-२८ (५ प्रती)
- २९ निवड नस्ती, कार्यासन १४८२.